

II-Huttafa

Il-magażin ta' Klabb Huttaf




Bdejna foresta ġdida!



**agrett
abjad**

BirdLife
MALTA



EDITORJAL

Hbieb Huttaf





Fl-Iraq hemm gwerra! Fil-gwerra jmutu n-nies - traġedja kbira. Imma barra minn hekk il-gwerra tagħmel ħsara kbira wkoll lill-ambjent naturali! Min jaf kemm annimali jinqatlu bil-bombi u bin-nirien, kemm siġar u foresti jinquerdu, kemm tniġġis fl-arja bid-dhahen, kemm żjut fil-baħar, kemm tifrik u raled u trinek u hofor fl-art.

U l-hela! Dak il-fjuwil koħlu biex ihaddmu l-vapuri, l-ajruplani, it-tankijiet, il-missili, il-helikopters. U dak il-ġebel, metall, plastik, ġir, siment, injam li jinquered kull meta jaqa' bini bil-bomba! Imma jinġiaw kemm elettriku jintuża biex tibni dar wahda, aħseb u ara dawk il-blokkijiet enormi kollha, biex imbagħad BUUMM! - bomba waħda u kollox isir trab!

Imma x'nippretendu hux! Ahna l-bnedmin anke fi żmien il-paċċi neqirdu l-ambjent, aħseb u ara fi żmien il-gwerra!!!

Issa kieku flok hlewhom fi gwerra, mhux ahjar kieku dawk il-biljuni ta' liri użawhom biex inaddfu ffit id-dinja sabiha tagħna?

Victor Falzon
Editur



L-agrett abjad (little egret *Egretta garzetta*) huwa għasfur kbir u abjad karti, li jtir bil-lajma bi ġwienah kbar u wesghin. Ihobb xut u ghadajjar, u daż-żmien spiss jinżlu xi tnejn fir-riservi ta' l-Għadira u s-Simar. Il-kacċaturi joqgtlu gzuz ta' agretti, allavolja kontra l-ligi.

NOTIZIET KOLLETTI

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

indirizz: BirdLife Malta, 57/28 Triq Rixord, Ta' Xbiex MSD 12
tel 21347646 feks 21343239 imel: info@birdlifemalta.org
websajt www.birdlifemalta.org
imel: tal-magazin.info@birdlifemalta.org

Sakemm mhux spċċifikat mod iehor, l-isem BirdLife f'dal-magazin jirreferi għal BirdLife Malta. Materjal mill-magazin jista' jiġi kkuppat sakemm mhux għal skopijiet kummerċjali, sakemm jissemma' l-isem **Il-Huttaf** u sakemm tintbagħha lill-BirdLife kopja tal-materjal fejn għie kkuppat.

Publikazzjoni: BirdLife Malta

Disinn u produzzjoni: Victor Falzon

Faċċata ta' quddiem: **agrett abjad** (ritratt ta' Alex Casha)

Faccata ta' wara: **basktijiet tax-xoqqa**

Films: Scancraft Studios. Stampat: Poulton's Print Shop, April 2003



Hajr ill EURONATUR



Klabb Huttaf huwa t-taqṣima ta' BirdLife Malta għall-membri ta' taħbi is-sittax. Norganizzaw ħarġiet fil-kampanja, żjarat f'riservi naturali, serati kraft u anke nagħmlu xogħol ambientali. Nohorġu l-magazin **Il-Huttaf** kull xaharejn għall-membri, u nagħmlu ħendawts u logħob għal waqt l-aktivitajiet. Shubja fi Klabb Huttaf hija Lm2 fis-sena.


x'għandna?

| | |
|----------------------------|----|
| editorjal | 2 |
| aħbarijiet | 3 |
| kompetizzjoni | 3 |
| x'għandna mid-dinja? | 4 |
| il-bulebbiet | 5 |
| gallerija | 6 |
| inkredibbli | 6 |
| spot natura: il-lellux | 7 |
| attività | 7 |
| FALKO | 8 |
| ...u jekk jitla' l-baħar?! | 9 |
| sittsaqajn | 10 |
| mur aqbad ktieb | 10 |
| avviż - open day | 10 |
| natura fl-arti | 11 |
| dahħal membru | 11 |
| basktijiet tax-xoqqa! | 12 |

Smajt? Bejn is-Sibt 8 Marzu u s-Sibt 15 Marzu ghaddew mill-fliegu (il-bahar bejn Malta, Kemmuna u Ghawdex) mal-11,000 borka! L-iktar kienu **sarsell ahmar** (garganeys) kif ukoll **silfjuni** (pintails), xi **palettuni** (northern shovelers) u xi 400 **ferrugini** (ferruginous ducks). Ghaddew ukoll 228 **girwiel prim** (black-tailed godwits).

Naf, qrajtha fil-Huttafa!

FORESTA 2000




Xi hames snin ilu ahna ta' Klabb Huttaf konna bdejna nfaddlu u nbighu l-bolli użati biex nixtru qsari halli niżirghu l-ballut fihom! Dawk li ilhom membri jiftakru żgur il-kampanja **Bolli għall-Ballut!**

Illum dak il-ballut kiber sew u issa bdejna nhawlu fil-progett li jismu **Foresta 2000**. Din hija foresta ġidha li I-BirdLife flimkien mal-PLCS u ma' Din I-Art Helwa qegħdin noħolqu f'bicċa art hdejn ir-riserva ta' I-Għadira. Digà thawlu mijiet ta' sigar, imma baqa' koċċi eluf oħrajin. Ftit taż-żmien iehor nagħmlu härġa biex immoru nghinu fit-tawwil!



Kompetizzjoni 55

Norman Chetcuti



1. Minn din il-borka raw xi erba' mijha (p3)
2. Din tiekol il-briegħed tal-pjanti (p10)
3. Dan I-ħasfur isebba il-faċċata ta' dil-harġa (p1)
4. Fi New Zealand ma jriduhx (p4)
5. Qiegħed fuq wieħed mill-basktijiet (p12)
6. Fjura safra safra (p7)
7. Il-Falko marru hawnhekk (p8)

tisliba

Did-darba hsibnielkom għal tisliba hafifa. It-tweġibiet issibuhom kollha f'dil-harġa stess tal-Huttafa, u biex nghinukom iktar tajniekom il-paġni eż-żarru fejn issibu t-tweġibiet! Mela ibdew qallbu!

X'hin issibuhom kollha ħudu fotokopja tat-tisliba, jew ikkupjawha fuq karta, jew iktbu t-tweġibiet, u ibagħtuhommla (indirizz paġġ). Tistgħi lu tibbagħtu t-tweġibiet bl-imejl (paġġ). Ir-rebbieħ nibagħtulu l-Kalendaru 2003 tal-BirdLife.

Čans għandkom sal-15 Mejju 2003.



Ir-rebbieħha tal-Kompetizzjoni 54 kienet **Rebecca Debono** minn San Ģwann. Rebecca tirċievi l-kalendaru tal-BirdLife bil-posta. Prosit Rebecca.

Nanu fit-tarf!



Wiehed mill-iċken speci ta' fnekk fid-dinja għadu kemm żdied mal-lista ta' annimali mhedda. Il-**Columbia basin pygmy rabbit**, *Brachylagus idahoensis*, jinstab fl-istat ta' Washington (Stati Uniti) imma fadal biss xi 12 fis-salvaġġ.

Dawn il-fnekk jikbru biss 10-15cm u jiżnu xi 400g, għalhekk huma probabbli l-iċken fnekk tad-dinja. Imma ftit li xejn jaſu dwar dan l-annimal. Xjenzati jaħsbu li din l-ispeċi hija mhedda minhabba l-qedra tal-habitat tagħha u minhabba t-tnaqqis ta' diversità ġenetika.

Imma forsi hemm ftit tama għal dan il-fenek żgħir. Sentejn ilu l-Washington Department of Fish and Wildlife beda programm specċali biex irabbu fil-magħluq hafna fnekk ta' din l-ispeċi, biex imbagħad ftit idarruhom jieku weħidhom u jfendu għal rashom, hallo fl-ahħar jitilquhom f'inhaw minn fejn spicċaw.



tirrapporta
Elisabeth Conrad


In-nemex fil-finnejha

Il-gvern tan-New Zealand se jghaddi ligi biex hadd iktar fil-pajjiż ma jrabbi n-nemes. Dan ghaliex in-nemes qeqhdin jagħmlu herba shiħa mill-kiwis tan-New Zealand!

Il-kiwi huwa għasfur li fid-dinja jinsab biss fin-New Zealand. In-nies ta' New Zealand kburin hafna bil-kiwi, tant li huma stess spiss jissejhu "kiwis" flok New Zealanders!

Fis-seklu 19 il-gvern tan-New Zealand kien telaq eluf ta' nemes fis-selvaġġ hallo forsi jikkontrollaw il-hafna fnekk li kellhom. Imma n-nemes flok ma attakka l-fnekk attakka l-kiwi, u l-kiwi nqered minn hafna nhawi tal-pajjiż! Dan juri kemm hu żball kbir meta titlaq annimali bl-addoċċ f'ambjent li mhux tagħhom!

Issa bil-liġi l-ġdida hadd ma jkun jista' jrabbi nemes fi New Zealand, biex forsi dan l-annimal ftit ftit jispicċa mill-pajjiż, u forsi jsalvaw il-kiwi milli jinqered għal kollo! Min jinqabad irabbi n-nemes jista' jehel sa ħames snin hab!




MANTOPHASMATODEA

Min jistudja n-natura jqassam l-annimali u l-pjanti fi gruppi biex jifhem ahjar kif u kemm dawn ikunu jiġu minn xulxin. L-insetti, per eżempju, jitqassmu f'hanfus għalihom, friefet għalihom, dubbien għalihom eċċ.

Dan l-ahħar ix-xjenza ħolqot ordni (grupp) ġidida għal tmien speci ta' insetti. Fid-dehra dawn qishom *stick insects* imma huma karnivori, ghax jieku insetti oħrajn. Bit-twaqqif ta' din l-ordni ġidida l-istudjużi issa jistgħu jifhem ahjar xi insetti strambi li kienu il-hom 'misteru' mill-1909! X'aktarx li fil-passat dawn l-insetti kienu iktar komuni u mxerrdin, imma illum huma rarissmi. Uħud minnhom jgħixu fil-muntanji Brandberg tan-Namibja.

L-isem xjentiku ta' dawn l-insetti huwa **Mantophasmatodea**, imma laqqmuhom **gladiators** ghax il-qoxra tagħhom qisha l-korazza li jilbsu l-gladjaturi fil-film famuż *Gladiator!*



IL-BULEBBIET
JUNIOR BIRD OF THE MONTH

il-bulebbiet


Mark Anthony Falzon

Il-bulebbiet nistghu narawh f'pajjiżna kważi s-sena kollha. Ghalkemm qed jonqos, ghadu pjuttost komuni, u jidher l-aktar waqt il-pases tal-harifa u tar-rebbiegha. Fir-rebbiegha jpassi minn fuqna fi triqtu lejn l-Ewropa biex ibejjet. Fil-harifa jkun sejjer l-Afrika fejn iqatta' x-xitwa 'l-isfel mid-deżert Sahara. Xitwa ftit minnhom jibqgħu magħna x-xitwa kollha.

Il-bulebbiet huwa faċċi hafna tagħrfu imma mhux daqshekk semplice biex tilmhu! Iħobb jogħġod ma' l-art jew fuq xi hajt tas-sejjieħ mingħajr ma jiċċaqlaq, u ma tantx jagħti fil-ghajnejn. Hu pjuttost mans u generalment ihallina nosserwawh mill-viċin bit-tromba.

Il-kulur tiegħi huwa griż u kannella – għandu strixxa kannella skura għaddejja mill-ġħajnejn u strixxa grīza ċara fuq spalltu li jidħru sew. Minn taħbi huwa kafellat b'daqqiet kannella. Munqaru huwa dritt u ftit tawwal, imma saqajh qosra hafna. Meta narawh mill-viċin nindunaw bis-sbuhija ta' dan l-ghastfur. Huwa ftit ikbar minn għasfur tal-bejt u meta jtir nistghu nitfixkluh miegħħu, ghalkemm għandu titjira iktar kajmana u ftit immewġa. L-iktar haġa li għandna ninnutaw hija l-ghajta tal-bulebbiet, li hi b'sahħithha hafna u tixbah 'ċiili, ċiili, ċiili ...'

Il-bulebbiet huwa għasfur specjal għax huwa mir-razza tal-woodpeckers! Imma flok ifitħex siġar għoljin iħobb iħuf għall-ikel ma' l-art jew fuq xi zokk baxx. Haġa interessanti hi li għandu lsien twil hafna li jkun imkebbbeb ġo rasu



bl-ingliż **wryneck**
xjentifiku ***Jynx torquilla***



(sewwa qraju, imkebbbeb ġo rasu!) Meta jkun ma' l-art, johroġ ilsienu u n-nemel jeħel miegħu; meta jara li hemm biżżejjed nemel il-bulebbiet idħħali ilsienu u jikolhom!

Fi żmien il-pases il-bulebbiet nistghu narawh kullimkien, spiss anke f'ghelieqi miftuhin u fuq ix-xaghri. Fix-xitwa jippreferi postijiet bis-siġar u arbuxxelli folti, u għalhekk aktar hemm ċans li narawh f'widien jew xi post bhall-Buskett.






| | | | | | | | | | | | |
|---|---|---|---|---|---|---|---|---|---|---|---|
| J | F | M | A | M | Ġ | L | A | S | O | N | D |
|---|---|---|---|---|---|---|---|---|---|---|---|

Il-bulebbiet jidher l-iktar fir-rebbiegha u l-harifa.


Meta r-ringlers jaqbdu bulebbiet, dan l-ghasfur għandu drawwa stramba li joqghod idawwar u jilwi rasu qisha bis-slowmowxin! Għalhekk fil-fatt bl-Ingliż jgħidlu **wryneck**.

verdun
Kurt Schembri 7ors
Amanda Cassar 10ajkla
Melvin Micallef 11serp
Therese Attard 11

bebbuxu

bebbuxu
Andy Buttigieg 7widnet il-bahar
Mandy Zammit 12pitirross
Kimberley Said 11ghasfur tal-bejt
Justin Baldacchino

isfar

isfar
Eric Scerri 7

russett griz

russett griz
Kevin Muscat 14**inkredibbli**fatti u figuri mid-dinja ta' I-ghasafar
miġburin minn Jason Aloisio

L-iktar għasfur komuni fid-dinja huwa r-red-billed quelea (*Quelea quelea*), li jgħix f'hafna nhawi ta' l-Afrika. Stħaw li jeżistu 1500,000,000 minn dan l-ghasfur ċejkjen, li spiss jidher fi qtajja' ta' 10,000 u iktar. Fis-Sudan dan l-ghasfur isejhlu "Gadum Ahmer" - tghid ghaliex hux?!

Jason Aloisio

L-aktar fjuri komuni huma dawk li kapaċi jikbru fit-tharbit li johloq il-bniedem fl-ambjent naturali. Imn'alla jkunu dawn il-fjuri, ghax bil-hdura u l-ilwien tagħhom jgħattu xi munzell terrapien mormi bl-addoċċ. **Il-lelluxa** hija wahda minn dawn il-fjuri.

Bhalma dejjem jiġi meta xi haġa tkun komuni, ffit huma dawk li jieqfu japprezzaw din il-fjura sabiha. Per eżempju kontu tafu li kull fjura tal-lellux mhix fjura wahda, imma bukkett fjuretti żgħar?! Dawn jiddakkru minn insetti żgħar hafna bhal hanfus u żużjan li tant huma ċkejkni li bil-kemm tintebah bihom. Kull fjuretta, imbagħad, tipprodu żerrieħha wahda.

Il-lellux għandu kulur tant isfar li bil-Malti nghidu "isfar lellux"! Imma kultant tinzerta xi lellux li flok ma jkun isfar ikollu r-raġġiera bajdanja. Din hija l-istess speci, imma razza differenti.

F'Għawdex insibu speci oħra ta' lellux, li hija ffit rari. Tikber l-aktar fl-ghelieqi mahdumin, u fil-fatt nghidulha **l-lellux tar-raba**. Il-weraq ikun iktar wiesa' minn dak tal-lellux komuni.

Il-lellux iwarrad l-aktar mix-xitwa sa l-ahħar tar-rebbiegħha.

Tlaqna sa Kemmuna!

Bhal kull sena, se nagħmlu harġa (anzi żewġ harġiet) għal Kemmuna, dik il-gżira mrekkna bejn Malta u Ghawdex.

Kemmuna hija santwarju ta' l-ghasafar, fejn kaċċa ma tistax issir. Għalhekk lilna li nhobbu l-ghasafar hajjin u hielsa. Kemmuna iktar tiġibidna! Ha mmorru bil-lanċa u nagħmlu nofs ta' nhar nippassiggaw ghall-kwiet u l-arja. Mela ejjew ħudu pjaċir magħna!

DET-TALIJI

Data: Harġa A: il-Hamis 1 Mejju 2003

Data: Harġa B: il-Hadd 4 Mejju 2003

Prezz: żgħar: Lm1.25, kbar: Lm1.75

Hlas dakinhar stess tal-harġa



Hin u post: **Aktar dettalji lil min jibbukka!**

IBBUKKJAW: Ċemplu lill-BirdLife (tel 21347646

Tnejn-Ġimħa 9am-1pm). **Čans sa 29 April 2003**

Għib: ikel. xorġ, beritta, nowtbuk, lapes, basket tad-dahar u (jekk għandkom) tromba u gajd.

Iġġibux: radjiġiet, blalen ecċ - din mhijex xalata!



Għeżeż ġenituri,

Nixtiequ li għal dil-harġa biss ma jīgix aktar minn ġenituri wieħed minn kull famila. Dan nagħmlu biex inhallu aktar post ghall-membri stess, peress li n-numru jkun limitat. Membri ta' taht it-8 snin irid jiġi xi hadd kbir (14+) magħhom, filwaqt li tfal ta' 5 snin jew inqas nissuġġerixxu li ma jithallewxi jiġu. Grazzi hafna.

Hbieb Falkuni!

Dan l-ahhar kont qed nistenna biex nitla' fl-ajruplan, u qbadt inparla ma' wahda mara Awstraljana. Ratni nqalleb ktieb ta' l-ghasafar, u staqsietni inix berdwočer. Ghedtilha iva, imma li dan l-ahhar aktar qed inqatta' hin naħdem ghall-harsien tagħhom milli narahom.

Malli semgħet hekk bdiet tirrakkuntali dwar tip ta' pappagall li jghix vicin id-dar tagħha hdejn Sydney. Qalti li hemm roqqa foresta li hija l-ahħar post fejn ibejjet dal-pappagall f'Sydney, imma ftit ftit qed jibnuha kollha, tant li sa sentejn ohra dan l-ghasfurista jiparisxi għal kollox mill-inhaw ta' Sydney.

Xi kultant ingergru li ahna l-Maltin ma nırripetta wax l-ambjent. Imma mhux ahna biss! Dil-haga hija problema mxerrda fil-pajjiżi kollha!

Jiġuni f'mohħi l-qerda tal-foresti fil-Bražil, il-hruq tal-foresti fl-Awstralja, fejn kull sena tinquered area 50 darba daqs Malta), dawk it-30,000 fekruna li nstabu mejtin fl-Indja (ara Il-Huttafa 54), il-kacċċa ta' l-iljuni u l-ġirraffi fl-Afrika t'Isfel, ir-ramla tropikal fil-gżira Phi Phi Leh fit-Tajlandja li rvinaw biex hadmu *The Beach* (l-aqwa li tawhom balla flus!).

Imma tghid il-bniedem għalfejn huwa daqshekk qerriedi? Għalfejn eżatt naħseb hadd qatt mhu sejkun jaf. Li na f-żgur hu li għad hawn bżonn ta' hafna iktar hidma biex nippoteġu l-ftit ambient li fadilna hawn Malta. Mela ejja nkomplu naħdmu guys!

Justin

Justin Vassallo
Ko-ordinatur FALKO

Oops!

Fl-ahhar Huttafa ktibt li konna ghedna lill-pulizija li qed issir kaċċa illegali u huma ma harġux. Fil-fatt jirriżulta li dik id-darba l-messaġġ ma kienx waslilhom lill-ALE. L-ALE hija l-iskwadra tal-pulizija li tikkontrolla l-abbużi tal-kaċċaturi, u fil-fatt tagħmel hilitha biex isir kontroll. Hasra li l-iskwadra żgħira wisq. Il-berdwočers tal-BirdLife spiss jghinu lill-ALE billi nindikawlhom min qed jikser il-ligi u fejn.

Niskużaw irwieħna ma' l-ALE u magħkom tar-rapporta għiġi żbaljat.



Il-Falko li telgħi Salerno, immexxijin minn Graziella Grech, Caldron Mercieca u Justin Vassallo

Falko Foreign Legion!

Disa' żgħażagh Falko ftit ilu tlajna l-Italja biex nagħmlu ġimha nħiġi l-LIPU (il-BirdLife ta' l-Italja) f'xogħol ambjentali ġo bosk f'Salerno. Dan il-bosk qiegħed hdejn xatt popolari hafna mat-turisti fis-sajf. L-ghan tal-proġett kien li nżidu l-valor naturali tal-bosk, u li nghallmu lin-nies tal-lokal u t-turisti biex japprezzaw in-natura iktar.

Fost xogħol iehor, bnejna nest-boxes (kaxxi li jħajru l-ghasafar ibejtu fihom), li wara waħħalniehom matul il-mogħdijiet fil-bosk. Waħħalna wkoll sinjalji kontra t-tqabbi tan-nar, għax il-problema tal-hruq hija kbira f'dan il-bosk, peress li fihi isiru hafna barbikus. Sewwejha wkoll xi bankijiet, żbajna diversi arbli u tabelli ta' l-injam matul il-mogħdijiet, u ġbara aktar minn 30 borża skart!

Hadna pjaciż immens, mhux biss għax konna qed nħiġi biex jissalva bosk, imma wkoll għax meta taħdem ghall-ambjent barra minn artek tifhem iktar kemm in-natura hija haġa tad-din ja kollha.



Waħħalna tabelli kontra t-tqabbi tan-nar fil-bosk.

...u jekk jitla' l-baħar?!

Elisabeth Conrad

Tul l-istorja tad-dinja, il-livell tal-baħar inbidel ħafna drabi minħabba kawzi naturali. Per eżempju xi 125,000 sena ilu l-baħar kien sa' 6m oħġla milli hu llum; 20,000 sena ilu kien 120m iktar baxx! Illum hemm periklu li l-livell tal-baħar se jogħla, imma did-darba mhux b'kawzi naturali, imma effett tal-global warming li qed nikkaġunaw aħna n-nies!

Hafna xjenzati jaqblu li bil-global warming jibda jinhall is-silġ ta' madwar in-North u South Poles. Barra minn hekk, bis-shana l-ilma minnu nnnifsu jespandi, u dal-fatt ikompli jgholli l-livell tal-baħar! Hemm hjiel li l-livell ta' l-oċeani qed jogħla b'2mm kull sena. Forsi ma tidhixx ċifra allarmanti, imma sena wara sena, id-differenza tibda tinhass. X'jigri jekk jogħla l-baħar?

għargħar...

Għal raġunijiet ta' trasport, kummerċ, il-bniedem spiss fittekk li jghix viċin ix-xatt. Harsa lejn mappa tad-dinja turina li hafna bliest kbar qeqhdin fil-fatt max-xatt. Il-periklu ta' bdil fil-livell tal-baħar għal dawn in-nies huwa ċar. Diversi nhawi max-xatt, speċjalment gżejjer, digħi qeqhdin f'periklu permanenti ta' ghargħar. Skond studju, żieda ta' metru wieħed biss fil-livell tal-baħar taffettwa sitt miljun ruh fl-Egħitu (u t-telfa ta' 12-15% ta' l-art agrikola), 13-il miljun ruh fil-Bangladexx u 72 miljun ruh fiċ-Ċina. Metru wieħed! Xi gżejjer żgħar kważi jeġhrqu għal kollob - il-gżira żgħira ta' Tuvalu fil-Ocean Paċifiku, per eżempju,

għandha l-ogħla punt ta'biss 4m 'i fuq mill-baħar!

tħermir...

Effett ieħor huwa żieda fit-tħermir ta' xtut, ramliet, u infrastruttura tal-kosta (mollijet ecc').

tniġġis...

Iż-żieda fil-livell tal-baħar tista' tikkaġuna tniġġis ta' ilma helu b'ilma bahar. Kull wieħed minn dawn l-effetti iġib mieghu l-inkonvenjent u l-periklu għannies, biex ma nsemmix l-ispejjeż enormi!

dīzastru ekoloġiku...

Jintlaqtu wkoll hażin żgur l-ekosistemi tax-xtut, per eżempju

l-wetlands. Dawn huma nhawi li l-flora u l-fawna fihom tiddependi totalment mill-gholi, mill-kwalitā, u anke mit-temperatura ta' l-ilma li jkun hemm. Jekk tibdlilhom imqar waħda minn dawn l-aspetti jkollok dīzastru shih! Fl-Amerika hemm mijiet ta' speċi ta' annimali u pjanti fil-periklu li jinquerdu. Kważi terz ta' dawn l-ispeċi jgħixu inqas minn 3m 'i bogħod mill-baħar!

klima...

Il-bidla fil-livell tal-baħar jista' wkoll iġib tibdil fil-klima, per eżempju żieda fil-frekwenza ta' čikluni u uragani. Huwa imposibbli tgħid eżatt x'jista' jiġi f'dal-każ għax is-sistema tal-klima hija kumplessa ħafna.

Bit-tniġġis ta' l-arja, il-bniedem qed isahħan l-atmosfera tad-dinja, u b'hekk qed iżid iċ-ċans li jgħolli l-livell tal-baħar u jikkawża dīzastru kbar.






in-nannakola

In-nannakoli famuži ghall-ġmiel tagħhom u ghax jagħmlu ħafna ġid fir-raba'. Kemm iż-żgħir kif ukoll l-adult huma predaturi u primarjament jieklu l-briegħed tal-pjanti (aphids). Meta dawn il-briegħed ikunu skarsi, in-nannakola tiekol insetti żgħar ohrajn, bajd ta' bahrijiet, hanfus u anke polin u nektar.

In-nannakola tas-seba' tikki (seven-spot ladybird *Coccinella septem-punctata*) tħix fuq kull tip ta' pjanti, basta ssib il-briegħed. Tkun hamra daqs id-demm, b'seba' tikek fuq daharha, kif juri isimha!

In-nannakola tħid minn 20 sa 1000 bajda tul-hajjitha. Tħid fuq weraq li jkun fih il-briegħed tal-pjanti, biex malli jfaqqsu ż-żgħar isibu l-ikel mill-ewwel! Il-bajd ikun żgħir hafna, wiesa' xi 1mm biss. Matul l-ewwel 20-30 jum ta' hajjithom, iż-żgħar ibiddlu l-qoxra xi erba' darbiet, u sadattant jikbru minn 1mm sa kważi 1cm. Il-frieh tan-nannakoka ma jtitru, imma kapaċi jimxu distanza ta' 12m biex isibu l-ikel.



Meta l-ferħ tan-nannakola jkun kiber biżżejjed, iwaħħal dahrū ma' werqa u jsir pupa. F'din il-forma jdum minn 3 sa 12-il ġurnata, skond it-temperatura. L-adulti jgħixu min ftit xħur sa sena shiha, u jtitru tajjeb bil-gwienah li jżommu mohbija taħt il-qoxra ħamra.

Matthew Borg Cardona



Drittijiet ta' l-annimali!


kitba Miles Barton
Aladdin Books 1995

"L-annimali għandhom l-istess drittijiet bhall-bnedmin?" Din hi l-mistoqsija li jagħmlu hafna movimenti favur l-annimali u li jagħmlu wkoll in-nies li ma jaqblux magħhom. F'dal-ktieb insibu ahbarijet, rapporti minn gazzetti u stejjer li jgħinuna niffurmaw opinjoni dwar il-kontroversja li jgħib mieghu das-suġġett. Minbarra ħafna ritratti ta' annimali li jgħibulek hnien u jgħegħluk tħallasseb, insibu tagħrif dwar nies li hadmu jew qed jaħdmu bla heda favur l-annimali, u dwar ligħejiet li nħolqu dan l-ahhar biex iħarsu l-annimali minn tbatja żejda, jew anke milli jinquerdu għal kollo. Tghid il-futur ghall-annimali sejkun aħjar mill-passat?

Janet Gerardi

Dal-ktieb tista' ssibu fil-Librerija Publika tal-Furjana

Open Day fis-Simar




Se nagħmlu jumejn open day fir-riserva naturali tas-Simar. Għalissa dir-riserva qiegħda tiftah biss matul il-ġimgħa għat-tfal ta' l-iskejjel, kif tafu hafna minnkom li mortu ma' ta' l-iskola. Għadna ma bdejniex nifthuh fi tmiem il-ġimgħa għax xī facilitajiet għadhom ma nbnewx. Imma fl-ahħar weekend ta' April se nifħtu r-riserva biex anke l-familji jkunu jistgħu jżuru s-Simar. **Dan huwa żmien il-passa, għalhekk ma tafx x'tista' tinzerta fir-riserva!**

Data: 26 u 27 April 2003

Hin: 10am-4pm

Ha jkun hemm nies tal-BirdLife li jdawru lil min jiġi jżur; se jkun hemm berdwocing, bejgh ta' kotba. **Dħul b'xejn.**



**Nawguraw
Happy Birthday
lil Huttafa, għax
għalqet 9 snin!
Dan il-magażin
twieled f'Marzu
1994, u minn
dakinhar kiber,
infirex u ssaħħah!**




Dit-tpingija kienet saret bħala parti minn kampanja għall-harsien tal-baħar, għalhekk SOS = Save Our Seas. Tajba hux!

żur il-websajt taġħna...
www.birdlifemalta.org

Għal kull membru li ddahħħal fil-Klabb inti tieħu

- **3 pitazzi**
- **stiker bil-kulur**
- **8 punti fil-Huttafa tas-Sena**



Hajjar lil shabek u lil hutek jidħlu fi Klabb Huttaf, agħtihom kopja ta' dil-formola biex jimlewha, imla isfel nett id-dettalji tiegħek stess, u ibghat kolloks lil BirdLife Malta, flimkien mal-Lm2 tal-membru l-ġdid.

**Dettalji
tal-
membru
l-ġdid**

Iseм

Indirizz

postcode

Data tatt-twelid

Telefon

**Dettalji
tiegħek
stess**

Iseм


Indirizz

postcode

Membership number

Telefon

Trid basket?



tajra safra



Dawn huma ż-żewġ disinji li hemm fuq il-basktijiet taċ-ċarruta godda li għadha kemm ħarġet il-BirdLife. Meta tuża basket taċ-ċarruta, tkun qed tiffranka ħafna u ħafna plastik żejjed.

merill

II-basktijiet jiswew

Lm1, u qegħdin għall-bejġħ mill-Għadira, mis-Simar jew mill-uffiċċju tal-BirdLife.

**Min jixtieq jirčievi
basket bil-posta
għandu jibgħat čekk ta'
Lm1.25 jew 18-il bolla
tas-7ċ (prezz jinkludi l-posta).**

**Imma ħaffu,
għax
m'għamilniex
l-eluf!**



Jekk se fordin bil-posta, tinsix link jidu minn iż-żejjie tiegħek flimkien mal-hlas, u ghidha lu hema għastur trid. Tibqebba flieb bil-posta. Għajek aktar tagħrif kompro 21 347646 Mon-Fri 9am-1pm.